

પ્રસાર ભારતી

પ્રાદેશિક સમાચાર વિભાગ, અમદાવાદ

તારીખ : 22-04-2024

સવારે : 7.10 થી 7.20

- ✓ રાજ્યમાં આગામી લોકસભાની 26 બેઠકો અને વિધાનસભાની ખાલી પડેલી પાંચ બેઠકોની પેટાયૂંટણી માટે ઉમેદવારી પત્રો પરત ખેંચવાનો આજે અંતિમ દિવસ - સાંજે રાજ્યનું ચૂંટણી ચિત્ર સ્પષ્ટ થઈ જશે.
- ✓ રાજ્યભરમાં મતદાન જાગૃતિના અનેક કાર્યક્રમો હાથ ધરાયા છે..
- ✓ રાષ્ટ્રપતિ દ્રૌપદી મુર્મુ આજે રાષ્ટ્રપતિ ભવન ખાતે પદ્મ પુરસ્કારો અર્પણ કરશે.
- ✓ નેશનલ ટેસ્ટિંગ એજન્સી (NTA)એ યુનિવર્સિટી ગ્રાન્ટ કમિશન નેશનલ એલિજબ્લિટી ટેસ્ટ એટલે કે UGC NET જૂન, 2024 માટે નામ નોંધવાની પ્રક્રિયાનો ગઈકાલથી આરંભ થયો છે.
- ✓ રાજ્યમાં મોટાભાગના વિસ્તારોમાં 2થી 3 ડિગ્રી ઓછું તાપમાન નોંધાયું હતું. કાળઝાળ ગરમીના પ્રકોપથી લોકોને આંશિક રાહત મળી છે.

ELECTION 3RD PHASE

રાજ્યમાં આગામી લોકસભાની 26 બેઠકો અને વિધાનસભાની ખાલી પડેલી પાંચ બેઠકોની પેટાયૂંટણી માટે ઉમેદવારી પત્રો આજે બપોરે ત્રણ વાગ્યા સુધી પરત ખેંચી શકાશે. આજે રાજ્યનું ચૂંટણી ચિત્ર સ્પષ્ટ થઈ જશે.

અત્રે ઉલ્લેખનીય છે કે, ઉમેદવારી પત્રો ભરવાની અંતિમ તારીખે લોકસભાની 26 બેઠકો માટે 492 અને વિધાનસભાની પાંચ બેઠકો માટે 39 ઉમેદવારોએ ઉમેદવારી પત્રો ભર્યા હતા. આગામી સાતમી મે ના રોજ મતદાન થશે. ત્રીજા તબક્કામાં 10 રાજ્યો અને બે કેન્દ્રશાસિત પ્રદેશોની 94 લોકસભાની બેઠકો છે.

.....

MATDAN JAGRUTI

લોકસભા સામાન્ય ચૂંટણીમાં અમદાવાદ શહેરમાં મતદારો વધુમાં વધુ મતદાન કરવા પ્રેરાય તે માટે વિવિધ મતદાન જાગૃતિ પ્રવૃત્તિઓ માટે Turn Out Implementation (TIP) કાર્યક્રમ અંતર્ગત અનેકવિધ પ્રવૃત્તિઓ હાથ ધરવામાં આવી છે.

જેમાં જિલ્લા શિક્ષણાધિકારી કચેરી અમદાવાદ શહેર દ્વારા પી આર ટ્રેનિંગ કોલેજ, રાયખડ ખાતે 714 જેટલા વિદ્યાર્થીઓને શપથ લેવડાવવામાં આવ્યા હતા અને ડિ એલ.એડ કોલેજ, રાયખડ ખાતે 152 જેટલા વિદ્યાર્થીઓને મતદાન માટે શપથ લેવડાવવામાં આવ્યા. વિદ્યાર્થીઓને તેમના મતનું મહત્વ સમજાવવા સાથે ત્રણ હજાર 200 મતદાન સંકલ્પ પત્રોનું કલેક્શન કરવામાં આવ્યું. સાથે જ, નગર પ્રાથમિક શિક્ષણ સમિતિ, અમદાવાદ દ્વારા SVEEP પ્રવૃત્તિ અંતર્ગત મતદાન જાગૃતિ પ્રતિજ્ઞા, મતદાતા સંપર્ક અભિયાન, રંગોળી, સિઝેચર કેમ્પેઇન, સેલ્ફી પોઈન્ટ જેવી પ્રવૃત્તિઓ કરવામાં આવેલ છે, જેમાં કુલ બે હજાર 117 વ્યક્તિઓએ ભાગ લીધેલ છે.

જિલ્લા શિક્ષણાધિકારી અમદાવાદ ગ્રામ્ય દ્વારા અમદાવાદ ગ્રામ્ય જિલ્લા અંતર્ગત SVEEP અંતર્ગત સઘન કામગીરી કરવાના હેતુસર અનુદાનિત અને બિનઅનુદાનિત 133 શાળાઓના સંચાલકો સાથે સમજૂતી કરાર કરવામાં આવ્યા હતા. જેમાં ૬૫૦થી વધુ કાર્યવાહકો જોડાયા હતા અને એક હજાર ૮૮ સંકલ્પ પત્રોનું કલેક્શન કરવામાં આવ્યું હતું.

TIP-2024 અંતર્ગત ફૂડ વિભાગના એફ.એસ.ઓ. દ્વારા નિકોલ વોર્ડમાં આવેલ હોટેલ, રેસ્ટોરન્ટ, ફૂડ કોર્ટ સાથે સંકળાયેલા વેપારીઓને મતદાન માટે પ્રોત્સાહિત કરવામાં આવ્યા હતા.

જિલ્લા શિક્ષણ ટીમ દ્વારા અમદાવાદના BRTS AMTS GSRTC (Ahmedabad Bus Terminal), Double Decker સહિતના વિવિધ જાહેર પરિવહનોમાં તેમજ બસ સ્ટેશન પર કોલેજના યુવા મતદારો દ્વારા મતદાન જાગૃતિ અભિયાન હાથ ધરવામાં આવ્યું હતું.

સુરત જિલ્લાના ચોર્યાસી તાલુકાના રાજગરી ગામે મહિલા મતદારોને એકત્રિત કરી “સખી સહેલી સંગે મતદાન” અભિયાન હેઠળ મતદાન જાગૃતિ કાર્યક્રમ યોજાયો

હતો. આ અભિયાનમાં મહિલા મતદાતાઓને મતદાનના મહત્વ વિશે વિવિધફિલ્મનું નિદર્શન, મતદાન શપથ, મતદાનના દિવસે સાથે રાખવાના વિવિધ પુરાવા, મતદાન મથકે મોબાઈલ પ્રતિબંધ વગેરે વિષય પર માહિતી પૂરી પાડી જાગૃત કરવામાં આવ્યા હતા.

વડોદરા જિલ્લામાં ટીમ SVEEP અને વડોદરા મહાનગરપાલિકાના સહયોગથી, કમાટીબાગ ખાતે આવેલા એમ્પી થિયેટરમાં વડોદરાના કલાકારોએ સાંસ્કૃતિક કાર્યક્રમ દ્વારા મતદાન જાગૃતિનો સંદેશો ફેલાવ્યો હતો. આ કાર્યક્રમમાં કલાકારો દ્વારા વિવિધ ૧૨ જેટલા સાંસ્કૃતિક કાર્યક્રમો રજૂ કરવામાં આવ્યા હતા. જેમાં ભવાઈ, નાટક, ગરબા અન્ય સાંસ્કૃતિક કાર્યક્રમો પ્રસ્તુત કરવામાં આવ્યા હતા.

મહીસાગર જિલ્લામાં જિલ્લા ચૂંટણી અધિકારીના માર્ગદર્શનમાં મતદાર જાગૃતિના અનેકવિધ કાર્યક્રમો કરવામાં આવી રહ્યા છે. ઉપરાંત મહીસાગર જિલ્લા કલેક્ટરે મતદાન મથક પર મતદારોએ શું કાળજી રાખવી તે વિશે ખાસ માર્ગદર્શિકા જાહેર કરી છે. મતદારોને હિટવેવની શક્યતાઓને ધ્યાનમાં રાખી બપોરના સમયે સીધા સૂર્ય પ્રકાશના સંપર્કમાં આવવાનું ટાળવા માટે અનુરોધ કરાયો હતો.

.....

MID BREAK- NEWS- REGIONAL

આ સમાચાર આપ આકાશવાણીના અમદાવાદ- વડોદરા કેન્દ્ર પરથી સાંભળી રહ્યા છો. વધુ સમાચાર આપ અમારી વેબસાઇટ

newsonair.gov.in/Gujarati પર વાંચી શકશો.

.....

PREZ-PADMA-AWARDS

રાષ્ટ્રપતિ દ્રૌપદી મુર્મુ આજે રાષ્ટ્રપતિ ભવન ખાતે પદ્મ પુરસ્કારો અર્પણ કરશે. પૂર્વ ઉપરાષ્ટ્રપતિ એમ. વેંકેયા નાયડુને પદ્મ વિભૂષણ એનાયત કરવામાં આવશે.

આ ઉપરાંત ડૉ.બિંદેશ્વર પાઠકને મરણોત્તર પદ્મ વિભૂષણ એનાયત કરવામાં આવશે. અભિનેતા મિથુન ચક્રવર્તી અને ગાયિકા ઉષા ઉથુપને પદ્મ ભૂષણથી નવાજવામાં આવશે. સામાજિક કાર્યકર ડૉ.સીતારામ જિંદાલ, હૃદયરોગ નિષ્ણાંત ડૉ.

તેજસ પટેલ અને ઉત્તરપ્રદેશના ભૂતપૂર્વ રાજ્યપાલ રામ નાઈકને પણ પદ્મ ભૂષણ એનાયત કરવામાં આવશે.

ઉલ્લેખનીય છે કે ગુજરાતના જાણીતા તબીબ તેજસ પટેલની પદ્મ ભૂષણ, જ્યારે રઘુવીર ચૌધરી, યઝદી માણેક શા ઇટાલયા, હરીશ નાયક મરણોત્તર, દયાળ માવજીભાઈ પરમાર અને જગદીશ ત્રિવેદીને પદ્મ શ્રી પુરસ્કાર જાહેર થયા છે.

પદ્મ પુરસ્કારો દેશના સર્વોચ્ચ નાગરિક પુરસ્કારો છે અને તે ત્રણ શ્રેણીઓમાં આપવામાં આવે છે: પદ્મ વિભૂષણ, પદ્મ ભૂષણ અને પદ્મ શ્રી. આ પુરસ્કારો દર વર્ષે ગણતંત્ર દિવસ પર જાહેર કરવામાં આવે છે.

.....

UGC _NET

નેશનલ ટેસ્ટિંગ એજન્સી (NTA)એ યુનિવર્સિટી ગ્રાન્ટ કમિશન નેશનલ એલિજબિલિટી ટેસ્ટ એટલે કે UGC NET જૂન, 2024 માટે નામ નોંધવાની પ્રક્રિયાનો ગઈકાલથી આરંભ થયો છે.

પરીક્ષા આપવા ઇચ્છતા વિદ્યાર્થીઓ નેટની પરીક્ષા માટે સત્તાવાર વેબસાઇટ પર જઈને પોતાનાં નામ નોંધાવી શકે છે.

આગામી 10 મે સુધી રજીસ્ટ્રેશનની પ્રક્રિયા ચાલશે.ઓનલાઇન માધ્યમથી પરીક્ષાફી જમા કરાવવાની છેલ્લી તારીખ 11થી 12 મે સુધીની છે. ફોર્મની ચકાસણી 12 મેથી 15 મે વચ્ચે કરી શકાશે. યૂજીસીની જાહેરાત પ્રમાણે, 'જૂનિયર રિસર્ચ ફેલોશીપ' લેવા અને 'સહાયક પ્રોફેસર' તરીકેની નિયુક્તિ, તેમજ 83 વિષયોમાં પી.એચડીમાં પ્રવેશ માટેની પરીક્ષા 16 જૂનના રોજ લેવાશે. યૂજીસીએ કહ્યું પ્રત્યેક ઉમેદવાર માત્ર એક જ ફોર્મ ભરી શકશે. એકથી વધુ ઉમેદવારી પત્ર ભરનારાઓ સામે કડક કાર્યવાહી કરવામાં આવશે.

.....

WEATHER

રાજ્યમાં મોટાભાગના વિસ્તારોમાં 2થી 3 ડિગ્રી ઓછું તાપમાન નોંધાયું હતું. કાળઝાળ ગરમીના પ્રકોપથી લોકોને આંશિક રાહત મળી છે. હાલ રાજ્યના અનેક શહેરોમાં ગરમીનો પારો ગગડ્યો છે.

સૌથી વધુ તાપમાન 40 ડિગ્રી વલ્લભ વિદ્યાનગર ખાતે નોંધાયું. ભાવનગર, રાજકોટ, સુરેન્દ્રનગરમાં મહત્તમ તાપમાન 38 ડિગ્રી સેલ્સિયસ જ્યારે દીવ અને દમણમાં મહત્તમ તાપમાન 36 ડિગ્રી સેલ્સિયસ નોંધાયું. અમદાવાદમાં ગઈકાલે મહત્તમ તાપમાન 37 ડિગ્રી સેલ્સિયસ નોંધાયું હતું.

હવામાન વિભાગ અનુસાર હજુ બે-ત્રણ દિવસ તાપમાનમાં ઘટાડો નોંધાશે. તો બીજી તરફ ત્રણ દિવસ બાદ તાપમાનમાં ફરી વધારો થવાની આગાહી કરવામાં આવી છે.

.....

AMRELI-FIRE

અમરેલીમાં આવેલા ધારી ગીરના આંબરડી રેવન્યુ વિસ્તારમાં કોઈ કારણોસર આગ લાગવાની ઘટના બનવાના કારણે દોડધામ મચી ગઈ હતી.

આગ થોડીવારમાં ભીષણ બનવાના કારણે ફાયર વિભાગની ટીમે આગ પર નિયંત્રણ મેળવ્યું હતું.

અમારા અમરેલીના પ્રતિનિધિ હરેશ ટાંક જણાવે છે કે આ આગના કારણે કોઈ મોટું નુકસાન નથી. ઉલ્લેખનીય છે કે આંબરડી ગામ નજીક મોટા પ્રમાણમાં સિંહો સહિત વન્યપ્રાણીનો વસવાટ હોવાને કારણે થોડીવાર વનવિભાગમાં પણ દોડધામ મચી ગઈ હતી. જોકે, તમામ વન્યપ્રાણી સલામત હોવાનો દાવો કરવામાં આવ્યો છે.

.....

MADHAVPUR BEACH SPORT FESTIVAL

માધવપુર મેળા ખાતે બીજ સ્પોર્ટ્સ ફેસ્ટીવલનું આયોજન કરવામાં આવ્યું હતું. જેમાં માધવ ચોપાટી પર જુડો, ટેકવોન્ડો, 100મી દોડ, ફૂટબોલ, બીચ કબડ્ડી, બીચ હેન્ડબોલ બીચ બોલીબોલ, રસ્સાખેંચ કુલ આઠ રમતોનું આયોજન કરવામાં આવ્યું હતું.

આ બીચ સ્પોર્ટ્સ ફેસ્ટિવલમાં ઉત્તર પૂર્વના રાજ્યોમાં 24 ખેલાડીઓ, અને સ્પોર્ટ્સ ઓથોરિટી ઓફ ગુજરાતના 24 ખેલાડો વચ્ચે જુડો અને ટેકવાન્ડોની સ્પર્ધા યોજાઈ હતી. જુડો રમતમાં વિવિધ વેઇટ કેટેગરીમાં 11 સુવર્ણ અને 11 રજત ચંદ્રક એનાયત કરવામાં આવ્યા હતા અને ભાગ લેનાર તમામ ખેલાડીઓને સર્ટિફિકેટ આપી સન્માનિત કરાયા હતા.

.....

DANG- EDUCATION MEETING

ડાંગ જિલ્લામાં પ્રાથમિક શિક્ષણમાં નવા શરૂ થનારા શૈક્ષણિક વર્ષના પ્રવેશ કાર્યના આયોજન અંગેની માર્ગદર્શક શિબિર યોજાઈ હતી.

જેમાં ડાંગ જિલ્લાના બાળકો બાલવાટિકાથી લઈને શૈક્ષણિક કારકિર્દી પૂર્ણ કરે ત્યાં સુધી શિક્ષકો પોતાની ભૂમિકા ભજવે તે અંગેની વિસ્તૃત સમજ શિક્ષકોને આપવામાં આવી હતી..આ ઉપરાંત હોસ્ટેલમાં પ્રવેશ અંગેનું માર્ગદર્શન અધિકારીઓ દ્વારા અપાયું હતું..

.....

DIU –HANUMAN JAYANTI

દીવના પટેલવાડી ખાતે ત્રણ દિવસીય હનુમાન જયંતિ ઉત્સવની ઉજવણીની સાથે પ્રાણ પ્રતિષ્ઠા મહોત્સવનું આયોજન કરવામાં આવ્યું છે.

દીવથી અમારા પ્રતિનિધિ ભારતી રાવલ જણાવે છે કે, પટેલ વાડી ખાતે ભવાની માતા મંદિર પાસે હનુમાનજીના મંદિરનું નિર્માણ કરવામાં આવ્યું છે, જેમાં હનુમાન જયંતિના દિવસે હનુમાનજીની મૂર્તિની સ્થાપના કરવામાં આવશે, આજથી પ્રાણ પ્રતિષ્ઠા મહોત્સવનો પ્રારંભ થયો છે. આ પ્રાણ પ્રતિષ્ઠા તથા હનુમાન જયંતિ ઉત્સવ ત્રણ દિવસ સુધી ચાલશે.

.....

TRAIN

પશ્ચિમ રેલવેના અમદાવાદ ડિવિઝન પર મહેસાણા-પાલનપુર સેકશનના ઉમરદશી સ્ટેશન પર ડબલિંગના કાર્યના સંબંધમાં એન્જિનિયરિંગના કામને કારણે

મહેસાણા-આબુ રોડ ડેમુ સ્પેશિયલ અને સાબરમતી જોધપુર એક્સપ્રેસ આજથી 30 એપ્રિલ સુધી ઉમરદથી સ્ટેશન પર રોકાશે નહીં.

.....